

स्थानीय राजपत्र

भाग-१

अनुसूची-२

(दफा ४ तथा अनुसूची-१ को भाग-१ संग सम्बन्धित)



अपिहिमाल गाउँपालिका

खण्ड: २ संख्या: १ मिति: २०७७/०३/०१

जलस्रोत नियमावली २०७५ (पहिलो संशोधन २०७७)

Handwritten signature
०८/०१/०१

जिला प्रमुख, ओखलढुङ्गा
अपिहिमाल गाउँपालिका



जलस्रोत नियमावली २०७५ (पहिलो संशोधन २०७७)

पहिलो संशोधन मिति २०७७.३.१९

प्रस्तावना: नेपालको संविधान, स्थानिय सरकार सञ्चालन ऐन २०७४ तथा अन्य प्रचलित कानून बमोजिम स्थानीय तहलाई जलस्रोत तथा जलाधार, भूसंरक्षण, मुहान संरक्षण, खानेपानी, सिंचाइ, साना जलविद्युत, जल उपयोग एवं प्राकृतिक स्रोतको उपयोग एवं व्यवस्थापन सम्बन्धमा अपिहिमाल गाउँपालिका भित्रको भू-सतहमा वा भूमिगत वा अन्य कुनै अवस्थामा रहेको जलस्रोतको समुचित उपयोग संरक्षण, व्यवस्थापन र विकास गर्न एवं जलस्रोत लाभदायक उपयोगहरूको निर्धारण गर्न त्यस्तो उपयोगबाट हुने वातावरणीय तथा अन्य हानिकारक प्रभावको रोकथाम गर्न एवं जलस्रोतलाई प्रदूषण मुक्त राख्ने कानूनी व्यवस्था गर्न बाञ्छनीय भएकोले अपिहिमाल गाउँपालिकाको प्रशासकीय कार्यविधि, नियमित गर्ने ऐन, २०७५ बमोजिम गाउँकार्यपालिकाले अपिहिमाल गाउँपालिकाको जलस्रोत नियमावली, २०७५ जारी गरेको छ।

परिच्छेद १

प्रारम्भिक

१. संक्षिप्त नाम र प्रारम्भ:

१. यो नियमावलीको नाम अपिहिमाल गाउँपालिकाको जलस्रोत नियमावली २०७५ (पहिलो संशोधन २०७७) रहेको छ।
२. यो नियमावली राजपत्रमा प्रकाशन भएपछि प्रारम्भ हुनेछ।

२. परिभाषा: विषय वा प्रसंगले अर्को अर्थ नलागेमा यस नियमावलीमा:

- (क) "जलस्रोत" भन्नाले अपिहिमाल गाउँपालिका क्षेत्रभित्रको भू सतहमा वा भूमिगत वा अन्य जुनसुकै अवस्थामा रहेको पानी सम्झनु पर्दछ।
- (ख) "लाभदायक उपयोगी" भन्नाले साधन र स्रोतले भ्याए सम्म उचित रूपले गरिएको जलस्रोतको उपयोग सम्झनु पर्दछ।
- (ग) "अनुमति प्राप्त व्यक्ति" भन्नाले नियमावलीको दफा १५, १७ र २० बमोजिम अनुमति प्राप्त व्यक्ति वा संगठित संस्था सम्झनु पर्दछ।
- (घ) "उपभोक्ता संस्था" भन्नाले दफा ४ बमोजिम गठित जल उपभोक्ता संस्था सम्झनुपर्दछ।
- (ङ) "गाउँपालिका जलस्रोत समिति" भन्नाले दफा ३० बमोजिम गाउँपालिका जलस्रोत समिति सम्झनु पर्दछ।
- (च) "अनुमतिपत्र" भन्नाले दफा १५, १७ र २० बमोजिम दिइने अनुमतिपत्र सम्झनु पर्दछ।
- (छ) "संरक्षण" भन्नाले जलस्रोत उपयोगका लागि गरिने संभाव्यता अध्ययन, विस्तृत इन्जिनियरिङ डिजाइनको कार्य र त्यसका लागि गरिने अन्वेषणको कार्य समेत सम्झनुपर्दछ।
- (ज) "उपभोक्ता" भन्नाले जलस्रोत संग सम्बन्धित सेवा उपयोग गर्ने व्यक्ति सम्झनु पर्दछ।
- (झ) "सेवा शुल्क" भन्नाले नेपाल सरकार, प्रदेश सरकार तथा गाउँपालिका वा अनुमति पत्र प्राप्त व्यक्तिले उपलब्ध गराएको जलस्रोत संग सम्बन्धित सेवा उपयोग गरे वापत उपभोक्ताले बुझाउनुपर्ने शुल्क सम्झनु पर्दछ।
- (ञ) "गाउँपालिका" भन्नाले अपिहिमाल गाउँपालिका सम्झनु पर्दछ।
- (ट) "गाउँ कार्यपालिका" भन्नाले गाउँपालिकाको कार्यपालिका सम्झनु पर्दछ।

W. 5/8/16
अपिहिमाल गाउँपालिका
उपप्रमुख



- (ठ) "प्रमुख" भन्नाले गाउँपालिकाको प्रमुख सम्झनु पर्दछ ।
(ड) "उप प्रमुख" भन्नाले गाउँपालिकाको उप प्रमुख सम्झनु पर्दछ ।
(ढ) "प्रमुख प्रशासकीय अधिकृत" भन्नाले गाउँपालिकाको प्रमुख प्रशासकीय अधिकृत सम्झनु पर्दछ ।

परिच्छेद २

जलस्रोत स्वामित्व सम्बन्धी व्यवस्था

३. जलस्रोत स्वामित्व:

- (१) अपहिमाल गाउँपालिका भित्र रहेको जलस्रोतको स्वामित्व गाउँपालिकामा निहित रहने छ ।
(२) प्रचलित सधिय, प्रदेश तथा गाउँपालिकाको कानून बमोजिम गाउँपालिकाको जलस्रोतको उपयोग तथा व्यवस्थापन गर्ने अधिकार गाउँपालिकामा रहने छ ।

परिच्छेद ३

उपभोक्ता सम्बन्धी व्यवस्था

४. जल उपभोक्ता संस्थाको गठन:

- (१) सामुहिक लाभको लागि संस्थागत रूपमा जलस्रोतको उपयोग गर्न चाहने व्यक्तिहरूले जल उपभोक्ता संस्था गठन गर्न सक्नेछन ।
(२) उपनियम(१) बमोजिम गठन गरिएको जल उपभोक्ता संस्थालाई गाउँपालिका जलस्रोत समिति समक्ष दर्ता गराउनु पर्नेछ ।
(३) उपनियम (२) बमोजिम जल उपभोक्ता संस्था दर्ता गर्ने देहाय बमोजिम गर्नुपर्नेछ ।
(क) पदाधिकारी तथा सदस्य समेत गरी कम्तीमा सात जनाको उपभोक्ता संस्था गठन भएको,
(ख) संस्थाको विधान एक प्रति,
(ग) अनुसूची १ बमोजिमको निवेदन,
(घ) आर्थिक ऐनमा तोकिए बमोजिमको दस्तुर,

५. उपभोक्ता संस्थाको दर्ताको लागि दरखास्त दिनुपर्ने : नियम ४ को (३) बमोजिम उपभोक्ता संस्था गठन गरी दर्ता गराउन चाहने सम्बन्धित उपभोक्ताहरू मध्ये कम्तीमा सात जना उपभोक्ताहरूले अनुसूची १ बमोजिमको ढाँचामा उपभोक्ता संस्थाको एक प्रति विधान र तोकिएको दस्तुर सहित गाउँ जलस्रोत समिति समक्ष दरखास्त दिनु पर्नेछ ।

६. विद्यमान खुलाउनु पर्ने विवरणहरू: नियम ४ बमोजिम पेश गर्नुपर्ने उपभोक्ता संस्थाको विधानमा संस्था सम्बन्धि देहायका विवरणहरू खुलाउनुपर्नेछ ।

- (क) पूरा नाम र ठेगाना:
(ख) उद्देश्य तथा कार्यक्षेत्र:
(ग) सदस्यको लागि योग्यता तथा सदस्यता शुल्क:
(घ) सदस्यको निष्काशन र राजीनामा:
(ङ) हकदावी नामसारी वा हकवालाको मनोनयन:
(च) साधारण सभा सम्बन्धी व्यवस्था:

मन्त्री
जल, जल स्रोत, र जल शक्ति
अतिरिक्त सदस्य, गाउँपालिका, गाउँपालिका



- (छ) सञ्चालक समिति गठन निर्वाचन काम कर्तव्य अधिकार सम्बन्धी:
- (ज) सञ्चालक पदमा बहाल रहन नसक्ने अवस्था:
- (झ) सञ्चालक समितिको बैठक सम्बन्धी कार्यविधि:
- (ञ) कोष तथा लेखापरिक्षण:
- (ट) विधान संशोधन:
- (ठ) विविध:

७. उपभोक्ता संस्था संगठित संस्था हुने : (१) उपभोक्ता संस्था अविच्छिन्न उत्तराधिकारवाला स्वशासित र संगठित संस्था हुनेछ ।

- (२) उपभोक्ता संस्थाको सबै कामकारवाहीको निमित्त आफ्नो छुट्टै छाप हुनेछ ।
- (३) उपभोक्ता संस्थाले व्यक्ति सरह चल अचल सम्पत्ति प्राप्त गर्न उपयोग गर्न बेच विखन गर्न वा अन्य किसिमको व्यवस्था गर्न सक्नेछ ।
- (४) उपभोक्ता संस्थाले व्यक्ति सरह उजुर गर्न र उपभोक्ता संस्था उपर पनि सोही नामबाट नालिस उजुर लाग्न सक्ने छ ।

८. दर्ता, नवीकरण र प्रमाण पत्र: (१) नियम ५ बमोजिम पर्ने आएको दरखास्त उपर गाउँपालिका जलस्रोत समितिले आवश्यक जाँचबुझ गरी उपभोक्ता संस्था दर्ता गर्न उपयुक्त देखेमा दर्ता गरी अनुसूची २ बमोजिमको ढाँचामा उपभोक्ता संस्था दर्ताको प्रमाणपत्र दिनुपर्नेछ ।

(२) उपनियम (१) बमोजिम कुनै उपभोक्ता संस्था दर्ता गर्न उपयुक्त नदेखेमा गाउँपालिका जलस्रोत समितिले सोको स्पष्ट कारण खोली दरखास्तवालालाई दरखास्त परेको मितिले पैंतिस दिनभित्र सो कुराको सुचना दिनुपर्नेछ ।

(३) यो नियमावली प्रारम्भ हुनु अगावै प्रचलित कानून बमोजिम दर्ता भएका उपभोक्ता संस्थाहरु यसै नियमावली बमोजिम दर्ता भएको मानिनेछ ।

(४) उपभोक्ता संस्थाहरुले वार्षिक रुपमा नवीकरण समेत गराउनुपर्ने छ ।

९. विधान संशोधन: (१) उपभोक्ता संस्थाले आफ्नो विधान संशोधन गर्नुपर्ने भएमा विधानको प्रकृया पूरा गरी तयार गरिएको विधानको संशोधित मस्यौदा गाउँपालिका जलस्रोत समितिमा पेश गर्नुपर्नेछ ।

(२) उपनियम (१) बमोजिम विधान संशोधन सम्बन्धमा गाउँपालिका जलस्रोत समितिले आवश्यक जाँचबुझ गरी विधानलाई संशोधन गर्न स्वीकृति दिन सक्नेछन ।

परिच्छेद ४

जलस्रोतको उपयोग सम्बन्धी व्यवस्था

१०. जलस्रोत उपयोग: (१) यस नियमावली बमोजिम अनुमतिपत्र प्राप्त नगरी कुसैले पनि जलस्रोतको उपयोग गर्न पाउनेछैन ।

(२) उपनियम (१) मा जुनसुकै कुरा लेखिएको भएता पनि देहाय बमोजिम जलस्रोतको उपयोग गर्न अनुमति लिनुपर्ने छैन । **अनुमति लिनु नपर्ने कार्य निम्नमा बाध्या नगराएको मानिनेछैन**

मन्त्री
महोदय
सचिव, जलस्रोत विकास विभाग
काठमाडौं

- (क) व्यक्तिगत वा सामुहिक रूपमा आफ्नो निमित्त खानेपानी र अन्य घरेलु प्रयोगका लागि उपयोग गर्न ,
(ख) व्यक्तिगत वा सामुहिक रूपमा आफ्नो जग्गाको सिंचाइ गर्न ,
(ग) घरेलु उद्योगको रूपमा पानीघट्टट वा पानीचक्की चलाउन ,
(घ) व्यक्तिगत रूपमा स्थानीय आवागमनको लागि डुङ्गाको प्रयोग गर्न ,
(ङ) जग्गाधनीले आफ्नो जग्गा भित्र मात्र सीमित रहेको जलस्रोत तोकिए बमोजिम उपयोग गर्न ,
(३) जलस्रोत उपयोग गर्ने व्यक्ति वा संगठित संस्थाले अरुलाई मर्का नपर्ने गरी लाभदायक उपयोग गर्नुपर्नेछ ।

११. जलस्रोत उपयोगको प्राथमिकताक्रम: (१) जलस्रोत उपयोग गर्दा साधारणतया देहायको प्राथमिकताक्रम अनुसार गर्नुपर्नेछ ।

- (क) खानेपानी र घरेलु उपयोग,
(ख) सिंचाइ
(ग) पशुपालन तथा मत्स्यपालन जस्ता कृषिजन्य उपयोग,
(घ) जलविद्युत्
(ङ) घरेलु उद्योग, औद्योगिक व्यवसाय तथा स्थानीय जन्य उपयोग
(च) जल यातायात,
(छ) आमोद प्रमोदजन्य उपयोग,
(ज) अन्य उपयोग

- (२) जलस्रोत उपयोग गर्दा कुनै विवाद उत्पन्न भएमा जलस्रोत उपयोग जाँचबुझ समितिले उपनियम (१) को प्राथमिकताक्रम दफा १० को उपनियम (३) बमोजिम जलस्रोतको लाभदायक उपयोग भए नभएको र अन्य आवश्यक जाँचबुझ समेत गरी सोको आधारमा सम्बन्धित जलस्रोतको उपयोग गर्न पाउने नपाउने वा कुनै किसिमले उपयोग गर्न पाउने भन्ने कुराको निर्धारण गर्नेछ ।
(३) उपनियम (२) बमोजिम जलस्रोत उपयोग जाँचबुझ समितिले निर्धारण गरेको कुरा सम्बन्धित सबैलाई मान्य हुनेछ ।
(४) उपनियम (२) बमोजिम जलस्रोत उपयोग जाँचबुझ समितिले सोही उपदफामा उल्लेखित कुराको निर्धारण गर्दा अपनाउनुपर्ने कार्यविधि नियम ४२ (३) मा तोकिए बमोजिम हुनेछ ।

१२. अनुमतिपत्रको व्यवस्था: (१) जलस्रोतको सर्वेक्षण वा उपयोग गर्न चाहने व्यक्ति वा संगठित संस्थाले सम्बन्धित विषयको आर्थिक प्राविधिक र वातावरणीय अध्ययन प्रतिवेदन तथा तोकिए बमोजिमको विवरणहरु खुलाई गाउँपालिका जलस्रोत समिति समक्ष अनुमती पत्रको लागि दरखास्त दिनपर्नेछ तर जलस्रोतको सर्वेक्षण र नियम १० को (२) बमोजिम उपयोगका लागि अनुमतिपत्रको लागि दरखास्त दिँदा त्यस्तो अध्ययन प्रतिवेदन संलग्न गर्न आवश्यक पर्नेछैन ।
(२) उपनियम (१) बमोजिम परेको दरखास्तमा गाउँपालिका जलस्रोत समितिले आवश्यक जाँचबुझ गरी दरखास्त परेको मितिले जलस्रोत सर्वेक्षणको अनुमतिपत्रको हकमा तीस दिन भित्र र जलस्रोत उपयोगको अनुमतिपत्रको हकमा १२० दिन भित्र तोकिए बमोजिमको ढाँचामा आवश्यक शर्तहरु तोक्यो नियम ११ को उपनियम १ मा उल्लेखित प्राथमिकताक्रम अनुसार दरखास्तबालालाई अनुमतिपत्र दिनु पर्नेछ ।
(३) अनुमतिप्राप्त व्यक्तिले जलस्रोतको उपयोग वापत नेपाल सरकार, प्रदेश सरकार र गाउँपालिकालाई तोकिए बमोजिमको दस्तुर वा वार्षिक शुल्क बुझाउनुपर्नेछ ।

(४) अनुमतिपत्र प्राप्त व्यक्तिले आफ्नो अनुमतिपत्र विक्रि गर्न वा अन्य कुनै प्रकारले कसैलाई हस्तान्तरण गर्नुपरेमा गाउँपालिका जलस्रोत समितिबाट तोकिए बमोजिम स्वीकृती लिनुपर्नेछ ।

१३. जलस्रोत उपयोगको सर्वेक्षण अनुमतिपत्रको लागि दरखास्त दिने: (१) जलस्रोत उपयोगको सर्वेक्षण अनुमतिपत्र लिन चाहने व्यक्ति वा संगठित संस्थाले अनुसूची ३ बमोजिम ढाँचामा प्रस्तावित परियोजनासँग सम्बन्धित देहायका विवरणहरु खुलाइ गाउँपालिका जलस्रोत समिति समक्ष तीन प्रति दरखास्त फारम दिनुपर्नेछ ।

- (क) परियोजनाको विवरण
- (ख) परियोजना रहने स्थानको नक्सा (मुख्य मुख्य संरचना समेत देखिने)
- (ग) पानीको स्रोत र उपयोग हुने पानीको परिमाण,
- (घ) परियोजनाबाट लाभान्वित हुने उपभोक्ताहरुको संख्या र किसिम,
- (ङ) सर्वेक्षण गरिने जलस्रोतको क्षेत्र,
- (च) परियोजना सम्पन्न गर्न लाग्ने अनुमानित कुल अवधि र लागत (सर्वेक्षण र सञ्चालनको लागि समेत)

(छ) मूहान रहेको क्षेत्रको चार किल्ला तथा अन्य आवश्यक कुराहरु ।

(२) उपनियम (१) बमोजिम सर्वेक्षण अनुमतिपत्रको लागि दरखास्त दिदा अर्थिक ऐनमा उल्लेख भएमा सोही अनुसार र नभएमा अनुसूची ८ मा उल्लेखित दस्तुरको पच्चीस प्रतिशतको दरले हुन आउने रकम सर्वेक्षण अनुमतिपत्र दस्तुर वापत बुझाउनु पर्नेछ ।

१४. दरखास्त उपर जाँचबुझ: (१) नियम १३ बमोजिम दरखास्त परेपछी नियमावली बमोजिम दरखास्तवालाले दरखास्तसाथ पेश गर्नुपर्ने आवश्यक कागजात विवरण वा प्रतिवेदन पेशगरे नगरेको सम्बन्धमा गाउँपालिका जलस्रोत समितिले आवश्यक जाँचबुझ गर्नु पर्नेछ ।

(२) उपनियम (१) बमोजिम जाँचबुझ गर्दा दरखास्तवालाले दरखास्तसाथ पेश गर्नुपर्ने कुनै कागजात विवरण वा प्रतिवेदन पेश गरेको रहेनछ भने त्यस्तो कागजात विवरण वा माफिको म्याद तोकी दरखास्त परेको पन्छ दिनभित्र सूचना दिनुपर्नेछ ।

(३) उपनियम (२) बमोजिम कुनै कागजात विवरण वा प्रतिवेदन पेश गर्न गाउँपालिका जलस्रोत समितिले म्याद तोकी सूचना दिएकोमा जुन मितिमा त्यस्तो कागजात प्राप्त हुन आउँछ सोही मितिलाई नै नियमावलीको नियम १३ को उपनियम (२)को प्रयोजनको लागि दरखास्त परेको मिति मानिनेछ ।

१५. सर्वेक्षण अनुमतिपत्र दिने: नियम १३ बमोजिम परेको दरखास्त उपर नियम १४ बमोजिम गाउँपालिका जलस्रोत समितिले आवश्यक जाँचबुझ गरेपछी दरखास्तवालाको माग अनुसार वा आवश्यक भए संशोधन समेत भरी अनुसूची ४ बमोजिमको ढाँचामा दरखास्तवालालाई जलस्रोत उपयोगको सर्वेक्षण अनुमतिपत्र दिनुपर्नेछ ।

१६. सर्वेक्षण प्रतिवेदन पेश गर्नुपर्ने: नियम १५ बमोजिम अनुमतिपत्र प्राप्त व्यक्तिले सर्वेक्षणको काम सम्पन्न गरेको मितिले तीस दिनभित्र आफूले गरेको सर्वेक्षणको तीन प्रति प्रतिवेदन गाउँपालिका जलस्रोत समिति समक्ष पेश गर्नुपर्नेछ ।

१७. जलस्रोत उपयोग अनुमति: (१) जलस्रोतको उपयोग गर्न चाहने व्यक्ति वा संगठित संस्थाले अनुसूची ५ बमोजिमको ढाँचामा प्रस्तावित परियोजनासँग सम्बन्धित देहायको विवरणहरु खुलाइ गाउँपालिका जलस्रोत समिति समक्ष तीन प्रति दरखास्त फारम दिनुपर्नेछ ।

(Handwritten signature)

जलस्रोत विकास विभाग
काठमाडौं, नेपाल

(क) परियोजनाको विस्तृत विवरण परियोजना स्थलको नक्शाको उपयोग गरिने पानिको स्रोत, परियोजना सम्पन्न गर्न लाग्ने अनुमानित समय र लागत, परियोजनाको सहभागीहरूको नाम र तिनीहरूको संलग्नताको किसिम, परियोजनामा अन्तिम स्वामित्व रहने व्यक्ति वा संगठित संस्था तथा त्यस्तो संस्थाको सञ्चालनहरूको नाम थर र बतन समेत स्पष्ट रूपमा खुलाउनु पर्दछ ।

(ख) सम्भाव्यताको विश्लेषण परियोजनाको विस्तृत नक्सा सहितको प्राविधिक विवरण तथा आर्थिक विश्लेषण र उपभोक्ताहरूको विवरण।

(ग) वित्तिय व्यवस्था (परियोजनाको अनुमानित वित्तिय व्यवस्था परियोजनाका लगानीकर्ताहरूको आर्थिक हैसियत, परियोजनामा प्रत्यक्ष रूपले सहभागी हुने वित्तिय संस्थाहरूको प्रतिवद्धता र लगानीकर्ताहरूले दायित्व तथा शेयर पुँजि र ऋणको प्रतिशत) ।

(घ) घर जग्गाको उपयोग वा प्राप्ती परियोजनाको निर्माण कार्यको लागि स्थायी वा अस्थायी तवरबाट उपयोग वा प्राप्तीको लागि चाहिने सरकारी वा गैर सरकारी जग्गाको कुल क्षेत्रफल र जग्गाधनीहरूको लगत।

(ङ) बातावरणीय प्रभाव विश्लेषण (परियोजनाले बातावरणमा पार्ने उल्लेखनीय प्रतिकूल प्रभावलाई न्यूनतम गर्न अपनाउने उपायहरू परियोजनाले सम्बन्धित क्षेत्रमा पार्ने सक्ने सामाजिक तथा आर्थिक प्रभावको अतिरिक्त विद्यमान स्थानीय धर्म तथा स्रोत र साधनको उपयोग, परियोजना सम्बन्धि कार्य पुरा भएपछी त्यस क्षेत्रका व्यक्तिहरूले पाउने लाभ, निर्माण तथा सञ्चालन सम्भार सम्बन्धमा स्थानिय जनतालाई दिइने तालिम निर्माण शिविरको लागि आवश्यक पर्ने सुविधाहरू, सुरक्षात्मक व्यवस्थाहरू तथा परियोजनाहरू सञ्चालनबाट सम्बन्धित जग्गाधनीहरूलाई पर्ने सक्ने असर विस्थापित जनसंख्याको लगत र तिनीहरूको पुनर्वासको लागि अपनाउने आवश्यक व्यवस्था समेत स्पष्ट रूपमा खुलाउनु पर्छ) ।

(च) अन्य आवश्यक कुराहरू ।

(१) उपनियम (१) मा जस्तै करिब लेखिएता पनि नियम १७ को (२) बमोजिमको प्रयोजनका लागि उपनियम १ को (ग), (घ), (ङ) बमोजिमको विवरण पेश गर्न अनिवार्य हुनेछैन ।

१८. दरखास्त उपर जाँचबुक्त: (१) नियम १७ बमोजिम दरखास्त प्राप्त भएपछी निर्देशिका बमोजिम दरखास्त साथ पेश गर्नुपर्ने आवश्यक कागजात विवरण वा प्रतिवेदन पेश गरे नगरेको सम्बन्धमा गाउँपालिका जलस्रोत समितिले आवश्यक जाँचबुक्त गर्नुपर्ने हुन्छ ।

(२) उपनियम(१) बमोजिम जाँचबुक्त गर्दा दरखास्तवालाले दरखास्त साथ पेश गर्नुपर्ने कुनै कागजात विवरण नपुगेमा गाउँपालिका जलस्रोत समितिले सम्बन्धित दरखास्तवालालाई मनासिव माफिकको म्याद तोकी दरखास्त दर्ता भएको तिस दिन भित्र सो कुराको सूचना दिनु पर्नेछ ।

(३) उपनियम (२) बमोजिम कुनै कागजात विवरण वा प्रतिवेदन पेश गर्न गाउँपालिका जलस्रोत समितिले म्याद तोकी सूचना दिएकोमा जुन मितिमा त्यस्तो कागजात प्राप्त हुन आउँछ सोही मितिलाई नै नियमावलीको उपनियम(२) प्रयोजनको लागि दरखास्त परेको मिति मानिनेछ ।

१९. सार्वजनिक सूचना प्रकाशित गर्नुपर्ने: (१) नियम १७ बमोजिम जलस्रोतको उपयोग अनुमतिपत्रको लागि दरखास्त परेपछी गाउँपालिका जलस्रोत समितिले नियम १८ बमोजिम आवश्यक जाँचबुक्त गरी तत्सम्बन्धि विवरणहरू खुलाई सार्वजनिक जानकारीको लागि सूचना प्रकाशित गर्नुपर्नेछ ।

(२) उपनियम(१) बमोजिम सूचना प्रकाशित भएपछी जलस्रोतको उपयोग संग सम्बन्धित परियोजनाको निर्माण तथा सञ्चालन गर्दा कुनै उल्लेखनिय प्रतिकूल असर पर्ने भएमा तत्सम्बन्धि विवरणहरू खुलाई सूचना

प्रकाशित भएको मितिले पैंतिस दिनभित्र सम्बन्धित गाउँपालिका जलस्रोत समिति समक्ष जोसुकैले पनि जानकारी दिन सक्नेछ ।

(३) उपनियम (२) बमोजिम प्राप्त हुन आएको प्रतिक्रिया समेतलाई विचार गरी गाउँपालिका जलस्रोत समितिले त्यस्तो उल्लेखनीय प्रतिकूल असर न्यूनतम गर्ने सम्बन्धमा सम्बन्धित दरखास्तवालाले पालना गर्नुपर्ने कुराहरु अनुमतिपत्र दिँदा तोकी दिनेछ ।

२०. अनुमतिपत्र दिने: नियम १७ बमोजिमको दरखास्त उपनियम १९ बमोजिमको कार्यविधि पूरा गरी गराई गाउँपालिका जलस्रोत समितिले दरखास्तवालालाई माग बमोजिम वा आवश्यक भए संशोधन समेत गरी अनुसूची ६ डाँचामा दरखास्तवालालाई जलस्रोत उपयोग सम्बन्धी अनुमतिपत्र दिनुपर्नेछ ।

२१. सर्वेक्षण अनुमति पत्र प्राप्त व्यक्तिलाई परियोजना सञ्चालन गर्न अनुमतिपत्र प्रदान गरिने: (१) नियम १५ बमोजिम सर्वेक्षणको अनुमति प्राप्त व्यक्तिले आफुले गरेको सर्वेक्षण बमोजिम जलस्रोत उपयोग सम्बन्धि कार्य पनि गर्नचाहेमा सर्वेक्षण कार्य पूरा गर्नुपर्ने म्याद भित्रै नियम १७ बमोजिमका विवरणहरु खुलाइ दरखास्त दिएमा यस निर्देशिकाको अन्य व्यवस्थाहरुको अधिनमा रही दरखास्तवालालाई प्राथमिकताका साथ नियम २० बमोजिम जलस्रोत उपयोगको अनुमति पत्र दिन सकिनेछ ।

२२. जलस्रोत माथि अधिकार कायम हुने: यस नियमावली बमोजिम जलस्रोतको उपयोग सम्बन्धि कार्य सञ्चालन गर्ने अनुमतिपत्र प्राप्त व्यक्तिलाई अनुमतिपत्रमा उल्लेख भए बमोजिम कामको लागि सोही अनुमतिपत्रमा तोकिएको स्थान र क्षेत्रसम्म जलस्रोतको उपयोग गर्ने अधिकार प्राप्त हुनेछ ।

२३. कार्य शुरु गर्नुपर्ने अवधि: (१) अनुमतिपत्र प्राप्त व्यक्तिले अनुमतिपत्रमा उल्लेखित कार्य अनुमतिपत्र प्राप्त गरेको मितिले सर्वेक्षणको हकमा तीन महिना भित्र र जलस्रोतको उपयोग सम्बन्धि कार्य सञ्चालनको हकमा एकवर्ष भित्र भौतिक रुपमा कार्य शुरु गरी सोको जानकारी सम्बन्धित गाउँपालिका जलस्रोत समितिलाई दिनुपर्नेछ । तर म्याद भित्र कार्य शुरु गर्न नसकेको कारण खोली अनुमतिपत्र प्राप्त व्यक्तिले निवेदन दिएमा गाउँपालिका जलस्रोत समितिले त्यस्तो कारण उचित र यथेष्ट देखेमा म्याद थप गर्न सक्नेछ ।
(२) उपनियम (१) बमोजिम कार्य शुरु भएपछि प्रत्येक ६ महिनामा भएको कामको प्रगती विवरण अनुमतिपत्र प्राप्त व्यक्ति वा संस्थाले सर्वेक्षण वा निर्माण कार्य सम्पन्न नभए सम्म गाउँपालिका जलस्रोत समिति समक्ष पठाउनुपर्नेछ ।

२४. नयाँ अनुमतिपत्र लिनुपर्ने: (१) नियमावली प्रारम्भ हुनुजतादेखि जलस्रोतको उपयोग गरिरहेको व्यक्ति वा संगठित संस्थाले पनि नियम १७ मा उल्लेखित विवरणहरु खुलाइ नियमावली प्रारम्भ भएको मितिले एक वर्ष भित्र गाउँपालिका जलस्रोत उपयोगको अनुमतिपत्रको लागि दरखास्त पेश गर्नु पर्नेछ ।
(२) उपनियम (१) बमोजिम पर्ने आएको दरखास्त उपर गाउँपालिका जलस्रोत समितिले आवश्यक जाँचबुझ गरी दरखास्तवालालाई अनुसूची ७ बमोजिमको डाँचामा अनुमतिपत्र दिनेछ ।

२५. अनुमतिपत्र दस्तुर: यो नियमावली बमोजिमको जलस्रोतको उपयोग सम्बन्धि कार्य सञ्चालन गर्ने अनुमतिपत्रको लागि दरखास्त दिँदा आर्थिक ऐनमा उल्लेख भएमा सोही अनुसार र नभएमा अनुसूची ८ मा तोकिए बमोजिमको अनुमतिपत्र दरखास्त बकाउनु पर्नेछ ।

२६. अनुमतिपत्र नवीकरण गर्ने: (१) यो नियमावली बमोजिम जलस्रोतको उपयोग सम्बन्धि कार्य सञ्चालन गर्ने अनुमतिपत्रको लागि दरखास्त दिँदा नवीकरण दस्तुर लाग्नेछ।
(२) प्रत्येक वर्ष अनुमतिपत्र नवीकरण गराउँदा आर्थिक ऐनमा उल्लेख भएमा सोही अनुसार र नभएमा अनुसूची ८ मा तोकिएको दस्तुरको पचास प्रतिशत नवीकरण दस्तुर लाग्नेछ।

२७. अनुमतिपत्र विक्रि तथा हस्तान्तरण गर्न स्वीकृति लिनुपर्ने: (१) अनुमतिपत्र प्राप्त व्यक्तिले आफ्नो अनुमतिपत्र विक्रि गर्ने वा कुनै प्रकारले कसैलाई हस्तान्तरण गर्नु परेमा सम्बन्धित गाउँपालिका जलस्रोत समिति समक्ष निवेदन दिनु पर्नेछ।
(२) उपनियम (१) बमोजिम प्राप्त भएको निवेदन उपर गाउँपालिका जलस्रोत समितिले आवश्यक जाँचबुझ गरी दरखास्तवालाको नाउँमा रहेको अनुमतिपत्र अन्य व्यक्ति वा संगठित संस्थाको नाउँमा विक्रि गर्ने वा अन्य कुनै प्रकारले हस्तान्तरण गर्न स्वीकृति दिन सक्नेछ।

२८. जलविद्युतको लागि जलस्रोतको उपयोग: (१) नियम ११ मा जैनसुकै कुरा लेखिएको भएता पनि जलविद्युत उत्पादन गर्नको लागि जलस्रोतको सर्वेक्षण तथा उपयोग गर्ने अनुमतिपत्रको सम्बन्धमा प्रचलित कानून बमोजिम हुनेछ।
(२) जलविद्युत उत्पादन गर्ने सिलसिलामा जलस्रोतको उपयोग सम्बन्धि अन्य व्यवस्था यस नियमावली बमोजिम हुनेछन।

२९. गाउँपालिकाले जलस्रोतको उपयोग वा विकास गर्न सक्ने: (१) गाउँपालिका आफैले कुनै जलस्रोतको उपयोग वा विकास गर्न यस ऐनको कुनै व्यवस्थाले बाधा पुर्याएको मानिने छैन।
(२) कसैले यस ऐन बमोजिम उपयोग गरेको जलस्रोत र सो संग सम्बन्धित जग्गा, भवन, उपकरण तथा संरचना व्यापक सार्वजनिक उपयोगका लागि गाउँपालिकाले आफुले लिई विकास गर्न सक्नेछ।
(३) उपनियम (२) बमोजिम आफुले लिएको जलस्रोतको उपयोग गर्दा सम्बन्धित जग्गा भवन वा संरचना बापत गाउँपालिकाले सम्बन्धित व्यक्तिलाई तोकिए बमोजिम क्षतिपूर्ति दिनेछ।
(४) उपनियम (३) बमोजिम दिइने क्षतिपूर्तिको रकम उपनियम (२) बमोजिम नेपाल सरकार, प्रदेश सरकार, गाउँपालिकाले लिएको जग्गा भवन उपकरण तथा संरचनाको वर्तमान मूल्य त्यसमा भएको टुटफुट र साधारण प्रयोगबाट भएको ह्रास कटाईको आधारमा निर्धारित गरिने छ।

३०. गाउँपालिका जलस्रोत समितिको गठन: * (१) गाउँपालिका भित्र रहेको जलस्रोतको उपयोगको लागि नियमावली को नियम ४ को उपनियम (१) बमोजिम अनुमतिपत्र प्रदान गर्ने प्रयोजनको लागि गाउँपालिकामा देहाय बमोजिम गाउँपालिका जलस्रोत समिति रहनेछ।

(क) गाउँपालिका प्रमुख	अध्यक्ष
(ख) बालाचरण तथा विपद व्यवस्थापन समिति सदस्य	सदस्य
(ग) पुर्वाधार शाखा प्रमुख	सदस्य
(घ) कृषि शाखा प्रमुख	सदस्य
(ङ) अपिनाम्मा संरक्षण क्षेत्र समिति प्रतिनिधि १ जना	सदस्य
(च) खानेपानी, सरसफाई तथा स्वच्छता क्षेत्रमा कार्यरत १ जना	सदस्य
(छ) प्रमुख प्रशासकीय अधिकृत	सदस्य सचिव

* वि.स. २०७७ मा पहिलो संशोधन

* वि.स. २०७७ मा पहिलो संशोधन

सुदूरपश्चिम प्रदेश सरकार
सुदूरपश्चिम प्रदेश सरकार
सुदूरपश्चिम प्रदेश सरकार

- ३१. गाउँपालिका जलस्रोत समितिको बैठक सम्बन्धी कार्यविधि:** (१) गाउँपालिका जलस्रोत समितिको बैठक अध्यक्षले तोकेको समय, मिति र स्थानमा बस्नेछ।
- (२) बैठकको अध्यक्षता गाउँपालिका जलस्रोत समितिको अध्यक्षले गर्नेछ। अध्यक्षको अनुपस्थितिमा गाउँपालिका जलस्रोत समितिको सदस्यहरूले आफू मध्येबाट छानेको व्यक्तिले बैठकको अध्यक्षता गर्नेछ।
- (३) गाउँपालिका जलस्रोत समितिको कुल सदस्य संख्याको पचास प्रतिशत सदस्य उपस्थित भएमा बैठकको लागि गणपूरक संख्या पुगेको मानिनेछ।
- (४) गाउँपालिका जलस्रोत समितिमा कुनै विषयमा छलफल भई मतदान हुँदा उपस्थित सदस्य संख्याको दुईतिहाई सदस्यहरूको मतलाई गाउँपालिका जलस्रोत समितिको निर्णय मानिनेछ।
- (५) गाउँपालिका जलस्रोत समितिको निर्णय र सद्बिचारद्वारा प्रमाणित गरिनेछ।
- (६) गाउँपालिका जलस्रोत समितिको बैठक सम्बन्धी अन्य कार्यविधि गाउँपालिका जलस्रोत समिति आफैले निर्धारण गरे बमोजिम हुनेछ।

- ३२. गाउँपालिका जलस्रोत समितिको सचिवालय:** गाउँपालिका जलस्रोत समितिको सचिवालय प्रमुख प्रशासकीय अधिकृतको कार्यालयमा रहनेछ।

- ३३. जलस्रोत विकासको परियोजना हस्तान्तरण गर्न सक्ने:** (१) गाउँपालिकाले नियम ११ को उपनियम (१) वा (२) बमोजिम विकास गरेको कुनै जलस्रोत सम्बन्धि परियोजनाको निर्माण समाप्त भइसकेपछि आवश्यक शर्तहरू तोकी हस्तान्तरण गर्न सक्नेछ।
- (२) उपनियम (१) बमोजिम हस्तान्तरण गरिएको परियोजना उपरको स्वामित्व सम्बन्धीत उपभोक्ता संस्थाको हुनेछ र यस ऐनको अधिनमा रही आफूले अनुमति प्राप्त गरे सरह सो परियोजनाको सञ्चालन सम्बन्धित उपभोक्ता संस्थाले गर्नेछ।

- ३४. जलस्रोत उपयोगको लागि करार गर्न सक्ने:** यस नियमावलीमा अन्यत्र जुनसुकै कुरा लेखिएको भएतापनि गाउँपालिकाले कुनै स्वदेशी वा विदेशी कम्पनी सँगठित संस्था वा व्यक्ति सित प्रचलित कानूनको अधिनमा रही करार गरी सोही करारमा उल्लेखित शर्तहरू बमोजिम जलस्रोतको उपयोग र सेवा विस्तार गर्न गराउन सक्नेछ।

- ३५. सेवा उपभोगका शर्तहरू तोक्न र सेवा शुल्क असुल उपर गर्न पाउने:** (१) अनुमति प्राप्त व्यक्ति वा संस्थाले आफूले विकास गरेको जलस्रोतको उपयोगको सेवा अन्य कुसैलाई आपसी शर्तको आधारमा उपलब्ध गराउन र त्यस्तो सेवा वापत शुल्क असुल उपर गर्नसक्ने छ।
- (२) गाउँपालिकाले विकास गरेको जलस्रोतको उपयोगको सेवा अन्य कुसैलाई उपलब्ध गराए वापतको सेवा शुल्क आर्थिक ऐनमा उल्लेख भएमा सोही अनुसार नभएमा अनुसूची ९ मा तोकिए बमोजिम असुल उपर गर्न सक्नेछ।

- ३६. सेवा रोक्न सक्ने:** सेवा उपभोग गरेवापत बुझाउनुपर्ने शुल्क नबुझाउने वा त्यस्तो सेवा अनाधिकार रूपले उपयोग गर्ने वा सेवा दुरुपयोग गर्ने वा शर्त विपरित सेवा उपभोग गर्नेको हकमा त्यस्तो सेवा बन्द गर्न सकिनेछ।

- ३७. ऋको घरजग्गामा प्रवेश गर्न सक्ने:** गाउँपालिका वा अनुमति प्राप्त व्यक्तिले जलस्रोतको सन्धेक्षण वा उपयोगको सिलसिलामा कुसैको घरजग्गामा प्रवेश गर्नु परेमा गाउँपालिका वा अनुमति प्राप्त व्यक्तिले खटाएको कर्मचारीले सम्बन्धित व्यक्तिलाई पूर्व सूचना दिएर मात्र त्यस्तो घरजग्गामा प्रवेश गर्न सक्नेछ। त्यसरी प्रवेश



गदा कुनै हानिनोक्सानी हुन गएमा गाउँपालिका वा अनुमति प्राप्त व्यक्तिले तोकिए बमोजिम क्षतिपूर्ति दिनुपर्नेछ । तर कुनै घरजग्गामा जलस्रोतको अनधिकृत उपयोग वा दुरुपयोग गरीरहेको शका लागेमा मनासिव माफिकको कारण भएमा सो कुराको जाँचबुझ गर्न वा कुनै दुर्घटनाबाट बचाउन पुर्ब सूचना बिना पनि त्यस्तो कर्मचारीले सम्बन्धित घरजग्गामा प्रवेश गर्न सक्नेछ ।

३८. जलस्रोतको उपयोगसँग सम्बन्धित संरचनाको सुरक्षा: (१) जलस्रोत उपयोगितासँग सम्बन्धित कुनै संरचनाको सुरक्षाको लागि अनुमति प्राप्त व्यक्तिको अनुरोधमा वा त्यस व्यक्तिले आवश्यक ठानेमा गाउँपालिकाले सुरक्षा प्रबन्ध गर्न सक्नेछ ।
(२) उपनियम (१) बमोजिम अनुमति प्राप्त व्यक्तिको अनुरोधमा सुरक्षा प्रबन्ध गरिएकोमा त्यसको लागि लाग्ने सम्पूर्ण खर्च अनुमति प्राप्त व्यक्तिले व्यहोर्ने छ ।

३९. जलस्रोत प्रदूषित गर्न नहुने: (१) गाउँपालिकाको राजपत्रमा सूचना प्रकाशित गरी जलस्रोतको प्रदूषण सहन सिमा तोक्न सक्नेछ ।
(२) उपनियम (१) बमोजिम तोकिएको जलस्रोतको प्रदूषण सहन सीमा नाघ्ने गरी कुनैलाई पनि कुनै किसिमको फोहरमैला, औद्योगिक निकास, बिप, रसायनिक वा विषालु पदार्थ हाली वा प्रयोग गरी जलस्रोत दूषित गर्न हुदैन ।
(३) जलस्रोत प्रदूषित भए नभएको वा कुनै जलस्रोत उपयोगको सम्बन्धमा नियम ३९ को उपनियम (१) बमोजिम तोकिएको गुणस्तर भए नभएको सम्बन्धमा तोकिएको अधिकारीले आवश्यकता अनुसार परीक्षण गर्न गराउन सक्नेछ ।

४०. वातावरणमा उल्लेखनिय प्रतिकूल असर पार्न नहुने: जलस्रोत उपयोग गदा भूक्षय हुने बाढी पहिरो वा यस्तै अरु कारण द्वारा वातावरणमा उल्लेखनिय प्रतिकूल असर पर्ने गरी गर्नुपर्नेछ ।

४१. अनुमति खारेज गर्न सकिने: (१) अनुमति प्राप्त व्यक्तिले यो नियमावली वा नियमावली अन्तर्गत बनेका अन्य कार्यविधि, निर्देशिका विपरित कुनै काम गरेमा तोकिएको अधिकारीले अवधि तोकी त्यस्तो काममा आवश्यक सुधार गर्न आदेश दिन सक्नेछ ।
(२) उपनियम (१) बमोजिम तोकिएको अवधिभित्र अनुमति प्राप्त व्यक्तिले आवश्यक सुधार नगरेमा तोकिएको अधिकारीले त्यस्तो व्यक्तिले पाएको अनुमतिपत्र खारेज गर्न सक्नेछ ।
(३) उपनियम (२) बमोजिम अनुमति खारेज गर्न अघि तोकिएको अधिकारीले सम्बन्धित अनुमतिपत्र प्राप्त व्यक्ति लाई मनासिव सफाई पेश गर्ने मौका दिनुपर्ने छ ।
(४) कुनै जलस्रोत प्रदूषित भए नभएको वा कुनै जलस्रोतको उपयोगको सम्बन्धमा ऐनको दफा ३९ उपनियम (१) बमोजिम गुणस्तर भए नभएको परिक्षण गर्ने गराउने अधिकार गाउँपालिका जलस्रोत समितिले तोकिएको अधिकारीलाई हुनेछ ।
(५) उपनियम (१), (२) र (३) बमोजिम सजाय गर्ने अधिकार गाउँपालिका जलस्रोत समिति वा समितिले तोकिएको अधिकारीलाई हुनेछ ।



परिच्छेद ५

जलस्रोत उपयोग विवाद सम्बन्धी जाँचबुझ

४२. जलस्रोत उपयोग जाँचबुझ समिति: (१) जलस्रोत उपयोग गर्दा कुनै विवाद उत्पन्न भएमा त्यस्तो विवाद समाधानको लागि देहायबमोजिमको एक जलस्रोत उपयोग तथा जाँचबुझ समिति रहनेछ।

- | | |
|--|---------|
| (क) प्रतिनिधि, बातावरण तथा विपद व्यवस्थापन समिति | अध्यक्ष |
| (ख) सम्बन्धित वडा अध्यक्ष वा निजले तोकेको सदस्य | सदस्य |
| (ग) प्रतिनिधि, योजना शाखा | सदस्य |

(२) दुई वा दुई भन्दा बढी वडाहरूबीच जलस्रोत उपयोग सम्बन्धि विवाद उत्पन्न भएमा उपनियम (१) को (ख) बमोजिम विवाद सँग सम्बन्धित प्रत्येक वडा समितिको १/१ जना प्रतिनिधि रहनेछन्।

(३) उपनियम (१) बमोजिमको जलस्रोत उपयोग जाँचबुझ समितिले जलस्रोत उपयोगमा उत्पन्न विवाद समाधान गर्दा छुट्टै कार्यविधि तर्जुमा नभएसम्म विवादको निरूपण गर्दा देहायको कार्यविधि अपनाउनेछ।

(क) जलस्रोत उपयोगबाट लाभान्वितहुने स्थानिय व्यक्तिहरु बाहेक जलस्रोत उपयोगको प्राथमिकता निर्धारण वा जलस्रोत सम्बन्धि कुनै परियोजना संचालनबाट स्थानिय व्यक्तिहरु लाई पर्ने जाने मर्काको सम्बन्धमा विवाद उठेमा सम्बन्धित अनुमति प्राप्त व्यक्ति, संगठित संस्था तथा स्थानिय व्यक्तिहरुलाई छुट्टै छुट्टै वा सामूहिक रुपमा आफ्नो दाबी पुष्ट्याई हुने तथ्यहरु उल्लेख गरी जानकारी पेश गर्न मनासिब मार्फतको म्याद तोकिदिनुपर्ने छ।

(ख) खण्ड (क) बमोजिम तोकिएको म्यादभित्र लिखित जानकारी प्राप्त भएपछि परियोजना स्थल समेतको स्थलगत अध्ययन गरी मुख्यतया देहायको विषयमा जानकारी लिनुपर्नेछ।

(अ) परियोजनाको कुल खर्च

(आ) परियोजनाबाट हुने फाइदाको स्तर

(इ) आयोजना संचालन गर्दा सम्बन्धित जलस्रोत उपयोग गरिरहेका व्यक्ति वा समुहलाई पर्ने सक्ने असर

(ई) परियोजनाबाट लाभान्वित हुने उपभोक्ताको संख्या

(उ) परियोजना संचालन गर्दा बातावरणमा पर्ने प्रभाव

(ऊ) स्थानीय जनताको आवश्यकता

(ए) परियोजनाबाट लाभान्वित हुने उपभोक्ताहरुको प्रतिक्रिया

(ऐ) अन्य आवश्यक कुराहरु

(ग) खण्ड (ख) मा उल्लेख भएका विषयहरुमा जानकारी प्राप्त गरेपछि सोको आधारमा जलस्रोत लाभदायक उपयोग भए नभएको र सो जलस्रोत पाउने नपाउने कुराको निर्धारण भर्नुपर्नेछ।

(घ) उपनियम (३)को खण्ड (ग) बमोजिम जलस्रोतको उपयोग सम्बन्धी कुराको निर्धारण गर्दा जलस्रोत उपयोग जाँचबुझ समितिले शर्तहरु समेत तोक्न सक्नेछ।

परिच्छेद ६

सेवा शुल्क सम्बन्धी

४३. वार्षिक शुल्क: अनुमतिपत्र प्राप्त व्यक्तिले जलस्रोत उपयोग गरी अन्य व्यक्तिहरुलाई व्यापारिक प्रयोजनको लागि सेवा उपलब्ध गराए बापत गाउँपालिकालाई बभाउनुपर्ने वार्षिक शुल्क अनुसूची ९ मा तोकिए बमोजिम हुने छ।

(Signature)
जल स्रोत विकास विभाग
अख्तियार विभागीय प्रमुख

४४. सेवा शुल्क निर्धारण समिति : (१) गाउँपालिकाले गरेको जलश्रोत उपयोग को सेवा शुल्क निर्धारण गर्ने, निर्धारित समयभित्र सेवा शुल्क बुझाउने उपभोक्ता लाई अतिरिक्त शुल्कको दर निर्धारण गर्ने देहाय बमोजिमको सेवा शुल्क निर्धारण समिति रहनेछ । समितिले निर्धारण गरेको शुल्क प्रत्येक जा.ब.मा अधिक ऐन मा समावेश भइ पारित भएपछि मात्रै लागू हुनेछ ।

(क) गाउँपालिकाले तोकेको कार्यपालिकाको सदस्य	अध्यक्ष
(ख) उपभोक्ता मध्येबाट गाउँपालिकाले तोकेको व्यक्ति	सदस्य
(ग) गाउँपालिकाको सम्बन्धित शाखा हेर्ने कर्मचारी	सदस्य सचिव

- (२) सेवा शुल्क निर्धारण समितिको बैठक कार्यविधि समितिले स्वयम् निर्धारण गर्ने सक्ने छ ।
(३) उपनियम (१) बमोजिम सेवा शुल्क निर्धारण समितिले सेवा शुल्क तोकदा हास कटौती दर, उपयुक्त लाभ, संरचना को प्रकृति, उपभोक्ता मूल्य सूचिको परिवर्तन जस्ता कुराहरुको आधारमा सेवा शुल्क निर्धारण गर्नेछ ।

४५. सेवा शुल्क बुझाउनु पर्ने : जलश्रोत उपयोगबाट उपलब्ध सेवा उपयोग गर्ने उपभोक्ताहरुले सेवा उपयोग गरेवाफत नियम ४४ को उपनियम ३ बमोजिम निर्धारित सेवा शुल्क बुझाउनु निजहरुको दायित्व हुनेछ ।

परिच्छेद ७

घरजग्गा प्राप्त तथा क्षतिपूर्ति सम्बन्धि व्यवस्था

४६. निवेदन दिनुपर्ने : नियमावलीको नियम १० को उपनियम (१) बमोजिम जलश्रोत उपयोगको लागि कसैको घरजग्गा उपयोग गर्न वा प्राप्त गर्न आवश्यक परेमा अनुमतिप्राप्त व्यक्तिले गाउँपालिका समक्ष अनुसूचि १० बमोजिम को ढाँचामा निवेदन दिनुपर्नेछ ।

४७. परियोजना स्थल वरिपरिको जग्गा प्रयोग गर्न निषेध गर्न सक्ने : (१) नियम १० को उपनियम (३) को प्रयोजन को लागि गाउँपालिकाले जलश्रोत को उपयोग सम्बन्धी परियोजना को किसीम, बमोट, क्षमता आदि कुरा लाई ध्यानमा राखि त्यस्तो परियोजना भित्रका घर जग्गा कुनै खास काम को लागि अरु कसैले प्रयोग गर्न नपाउने गरि निश्चित दुरी तोकि निषेध गर्न सक्नेछ ।
(२) उपनियम (१) बमोजिम निषेध गरिएको सूचना गाउँपालिकाले सर्वसाधारणको जानकारीको लागि प्रकाशित गरि सम्बन्धित परियोजना क्षेत्रको मुख्य मुख्य ठाउँ, परियोजना कार्यालय, सम्बन्धित बडा वा गाउँपालिका लगायत अन्य सम्बन्धित कार्यालयमा समेत टाँस्न लगाउनु पर्नेछ ।

४८. क्षतिपूर्ति दिइने : (१) नियम ४६ बमोजिम घरजग्गा प्रयोग निषेध गरिएको कारणबाट सम्बन्धित व्यक्तिलाई भएको हानि नोक्सानी बाफत दिइने क्षतिपूर्तिको रकम नियम ४८ को उपनियम (२) बमोजिम गठित क्षतिपूर्ति निर्धारण समितिले निर्णय गरे बमोजिम हुनेछ ।
(२) घरजग्गा को प्रयोगमा यस बन्देज लगाउनु पर्ने अवस्था परेमा बाहेक उपनियम १ बमोजिम दिइने क्षतिपूर्तिको रकम सम्बन्धित व्यक्तिलाई एकैपटक मात्र दिइने छ ।

४९. क्षतिपूर्ति निर्धारण समिति : (१) नियमावलीको नियम ४८ को उप नियम (२) बमोजिम क्षतिपूर्ति को रकम निर्धारण गर्न देहाय बमोजिम को क्षतिपूर्ति निर्धारण समिति रहने छ ।

(क) गाउँपालिकाले तोकेको कार्यपालिका सदस्य	अध्यक्ष
(ख) जलश्रोत उपयोग परियोजना संग सम्बन्धित कार्यालयको प्रतिनिधी	सदस्य

W. 11/16/22
सिमाना गाउँपालिका कार्यालय
सुदूरपश्चिम प्रदेश, नेपाल



- (ग) गाउँपालिकाले तोकेको जलस्रोत बिजुल सदस्य
(घ) हानि नोक्सानी भएको सम्पत्तिको धनि वा निजको प्रतिनिधी सदस्य
(ङ) मालपोत शाखाको प्रतिनिधी सदस्य
(च) क्षतिभएको बडाको बडाध्यक्ष वा निजले तोकेको प्रतिनिधी सदस्य
- (२) उपनियम (१) बमोजिमको क्षतिपुति निर्धारण समितिले क्षतिपुतिको रकम निर्धारण गर्दा प्रत्यक्ष रुपमा वास्तविक हानि नोक्सानीको मूल्यांकन गरि निर्धारण गर्नुपर्नेछ।
(३) क्षतिपुति निर्धारण समितिको बैठक सम्बन्धित कार्यविधि समिति आफैले निर्धारण गर्न सक्नेछ।

परिच्छेद ८ विविध:

५०. सहयोग पुर्याउनु पर्ने: आफ्नो कार्यक्रम सम्पन्नको सिलसिलामा गाउँपालिका जलस्रोत समितिले जलस्रोतसँग सम्बन्धित निकायबाट आवश्यकता अनुसारका तथ्याकहरू माग गर्न सक्नेछ र माग भएका तथ्याकहरू उपलब्ध गराउनु सम्बन्धित निकायको कर्तव्य हुनेछ।

५१. दुर्घटनाको सूचना: (१) अनुमतिपत्र प्राप्त व्यक्तिले जलस्रोतको उपयोग सम्बन्धि कुनै काम गर्दा कुनै प्रकारले दुर्घटना वा नोक्सानी भएमा गाउँपालिका जलस्रोत समितिलाई तुरुन्त सूचना दिनुपर्नेछ।
(२) उपनियम (१) बमोजिमको सूचना प्राप्त भएपछि त्यस्तो दुर्घटनाको कारण पत्ता लगाउन गाउँपालिका जलस्रोत समितिले आवश्यक निरीक्षण गर्न गराउन सक्नेछ र प्राविधिक दृष्टिकोणबाट त्यस्तो दुर्घटना नवोहरिन अपनाउनुपर्ने सुरक्षात्मक व्यवस्था गर्न अनुमति प्राप्त व्यक्तिलाई आदेश पालना गर्नु सम्बन्धित अनुमति प्राप्त व्यक्तिको कर्तव्य हुनेछ।

५२. गाउँपालिकाले निर्देशन दिन सक्ने: गाउँपालिकाले जलस्रोतको उपयोग सम्बन्धमा गाउँपालिका जलस्रोत समितिलाई आवश्यक निर्देशन दिन सक्नेछ। यस्तो निर्देशनको पालना गर्नु गाउँपालिका जलस्रोत समितिको कर्तव्य हुनेछ।

५३. चण्ड सजाय: (१) कसैले यो नियमावली वा यस अन्तर्गत बनेका अन्य कार्यविधि वा निर्देशिकाको उल्लंघन गरेमा निजलाई तोकिएको अधिकारीले पाँच हजार रुपैयाँ सम्म जरिवाना गर्न सक्नेछ र त्यस्तो कसुरबाट हानि नोक्सानी रहेछ भने निजबाट त्यस्तै हानि नोक्सानी बापतको क्षतिपुति भराइदिन सक्नेछ।
(२) कसैले यस नियमावली बमोजिम अनुमतिपत्र लिनुपर्नेमा सो नलिइ वा अनुमतिपत्रमा उल्लेख भएका शर्तहरू पालना नगरी जलस्रोतको उपयोग गरेमा निजलाई तोकिएको अधिकारीले पाँच हजार रुपैयाँ सम्म जरिवाना र त्यस्तो काम बन्द गराउन सक्नेछ।
(३) यस नियमावली बमोजिम विकास गरिएको जलस्रोत वा त्यस्तो जलस्रोत बाट उत्पन्न सेवा कसैले चोरी गरेमा वा दुरुपयोग गरेमा वा अनाधिकार प्रयोग गरेमा तोकिएको अधिकारीले निजबाट बिगो असुल गरी निजलाई बिगो बमोजिमको जरिवाना समेत गर्नसक्नेछ।
(४) कसैले वदैनियत साथ कुनै खानेपानीको मुहान, बाँध, नहर वा जलस्रोतको उपयोग सँग सम्बन्धित कुनै संरचना वा त्यस्तो संरचनामा असर पर्ने अन्य कुनै संरचना भत्काएमा, बिगारेमा वा कुनै किसिमले हानिनोक्सानी पुर्याएमा वा त्यस्तो काम गर्ने उद्योग गरेमा निजबाट हानिनोक्सानीको बिगो असुल गरी निजलाई प्रचलित कानून बमोजिम जरिवाना, कैद वा दुवै सजाय हुनेछ।

महोदय

नियत प्रमुख प्रशासकीय अधिकारी
जलस्रोत विकास विभाग, काठमाडौं



५४. पुनरावेदन: नियम ५३ बमोजिम दिएको अतीपूर्तिको रकममा वा नियम ५१ बमोजिम तोकिएको अधिकारले अनुमतिपत्र खारेज गरेकोमा वा नियम ५३ को उपनियम (१), (२) वा (३) बमोजिम तोकिएको अधिकारीले दिएको सजायको आदेशमा चित्त नबुझे व्यक्तिले ३५ दिन भित्र पुनरावेदन अदालतमा पुनरावेदन दिन सक्नेछ।

५५. अनुसूचीमा वपघट वा हेरफेर गर्न सक्ने: गाउँपालिकाको राजपत्रमा सूचना प्रकाशित गरी यस नियमावलीको अनुसूचिमा आवश्यकता अनुसार हेरफेर वा वपघट गर्न सक्नेछ।

५६. जर्को घर जग्गाको उपयोग वा प्राप्ति: (१) जलस्रोतको उपयोगको लागि देहायको कुनै काम गर्न जर् कसैको घरजग्गा उपयोग गर्न वा प्राप्त गर्न आवश्यक परेमा अनुमतिपत्र प्राप्त व्यक्तिले गाउँपालिका समक्ष तोकिए बमोजिम निवेदन दिन सक्नेछ।

(क) बाँध वा तटबन्ध बाँध्न

(ख) नहर, कुलो वा सुरुङ खनन

(ग) जमिन मुनी वा माथि पानीको ट्याङ्की बनाउन वा पाइप लाइन बिछ्याउन।

(घ) पोखरी बनाउन वा जलवितरण केन्द्र स्थापना गर्ने

(ङ) जलस्रोतको विकास संग सम्बन्धित अरु आवश्यक निर्माण कार्यगर्न

(२) उपनियम (१) बमोजिम निवेदन प्राप्त भएमा गाउँपालिका ले आवश्यक जाँचबुझ गरी प्रचलित कानून बमोजिम संगठित संस्थालाई सो सरह अनुमतिपत्र प्राप्त व्यक्ति लाई त्यस्तो घर जग्गा प्राप्त गराइदिन सक्नेछ।

५७. कार्यविधि वा निर्देशिका बनाउन सकिने: नियमावलीको प्रभावकारी कार्यान्वयनका लागि देहायका क्षेत्रमा कार्यविधि तथा निर्देशिका बनाई लागु गर्न सकिनेछ।

(क) खानेपानी, सिंचाइ, जल, यातायात, औद्योगिक उपयोग, आमोद प्रमोद सम्बन्धि उपयोग र जलस्रोतको

यस्तै अन्य उपयोग।

(ख) जलस्रोत संरक्षण, बाढी नियन्त्रण, पहिरो रोकथाम

(ग) वातावरण संरक्षण

(घ) जलस्रोत उपयोग गरेबापत गाउँपालिका लाई बुझाउनु पर्ने शुल्क, दस्तुर सम्बन्धि

(ङ) जलस्रोत उपयोगका विभिन्न तरिकाहरु

(च) जलस्रोतको प्रदुषण रोक्ने विषयहरु

(छ) जलस्रोत उपयोग सम्बन्धि सेवाको स्तर निर्धारण

(ज) जलस्रोत उपयोग बाट हुनसक्ने दुर्घटना र त्यसको जाँचबुझ तथा क्षतिपूर्ति

(झ) उपभोक्ता संस्था समिति र उपभोक्ता सम्बन्धि अन्य व्यवस्थाको साथै उपभोक्ताहरुको हित संरक्षण र सुविधा दिने विषयहरु।

(ञ) जलस्रोतको विकास तथा उपयोग सम्बन्धि अन्य कुराहरु

५८. खारेजी तथा बचाउ : यो नियमावलीका कुनै नियम उपनियम वा खण्ड प्रचलित सधिय तथा प्रादेशिक कानून संग बाभिएको खण्डमा स्वतः खारेज हुनेछन भने नियमावली प्रारम्भ हुनु भन्दा अघिका कानून बमोजिम गरिएका कामकारवाही यसै नियमावली अनुसार भए गरेको मानिनेछ।

Handwritten signature
नियम प्रमुख अधिकारीको कार्यालय
संशोधन कार्यविभाग, काठमाडौं



अनुसूची -१
(नियम ५ संग सम्बन्धित)
निवेदन पत्रको ढाँचा

श्री अध्यक्ष ज्यू,
जलस्रोत समिति
अपि हिमाल गाउँपालिका, खण्डेश्वरी ।

महोदय,

हामीले उपभोक्ता संस्था गठन गरि दत्ता गराउन चाहेकोले अपि हिमाल गाउँपालिकाको जलस्रोत नियमावली २०७५को नियम ५ बमोजिम उपभोक्ता संस्था दत्ता गराउन देहायको विवरण खुलाइ प्रस्तावित उपभोक्ता संस्थाको एक प्रति विद्यान र एक सय रुपैया दस्तुर सहित दरखास्त दियकाछौ ।

विवरण :

१. उपभोक्ता समितिको नाम :
२. कार्यक्षेत्र:
३. उद्देश्य:

(क)

(ख)

(ग)

४. सदस्यहरुको नाम:

ठेगाना:

पेशा:

(क)

(ख)

(ग)

(घ)

(ङ)

(च)

(छ)

५. उपयोग गरिने जलस्रोत विवरण:

- (क) जलस्रोतको नाम (चार किल्ला सहित) भएको ठाउँ:
- (ख) जलस्रोत बाटै गरिने प्रयोग:
- (ग) उपभोक्ता संस्थाले उपयोग गर्न चाहेको जलस्रोतको परिणाम:
- (घ) उक्त जलस्रोतको हाल भै रहेको उपयोग:

६. उपभोक्ता संस्थाले पुर्याउन चाहेको सेवा सम्बन्धी विवरण

- (क) सेवाको किसिम:
- (ख) सेवा पुर्याउने क्षेत्र:
- (ग) सेवाबाट लाभान्वित हुने उपभोक्ताहरुको संख्या:

महोदय
अपि हिमाल गाउँपालिका, खण्डेश्वरी



- (घ) भविष्यमा सेवा विस्तार गर्न सकिने सम्भावना:
७. अर्थिक स्रोतको विवरण:
८. कार्यालयको ठेगाना:

निवेदक:

उपभोक्ता संस्थाको तर्फबाट निवेदन दिनेको
सही:
नाम:
पद:
ठेगाना:
मिति:

Handwritten signature

संस्थागत प्रशासन विभाग
संस्थागत प्रशासन विभाग



अनुसूची २
(नियम ८ को उपनियम १) संग सम्बन्धित)
अपिहिमाल गाउँपालिका जलस्रोत समिति
खण्डेश्वरी धार्चुला

दर्ता मिति:
दर्ता नम्बर:

मिति:

उपभोक्ता संस्था दर्ता प्रमाणपत्र

श्री.....
.....
.....

.....(सम्बन्धित उपभोक्ता संस्थाको नाम).....लाई
अपिहिमाल गाउँपालिकाको जलस्रोत नियमावली, २०७५ को दफा ८ को उपदफा १।
बमोजिम साल महिना गते अपिहिमाल गाउँपालिकाको जलस्रोत
नियमावली, २०७५ बमोजिम आफ्नो कार्य सञ्चालन गर्ने गराउने गरी देहाय बमोजिम उपयोगका लागि यस
कार्यालयमा दर्ता गरी यो दर्ता प्रमाणपत्र प्रदान गरिएको छ।

१. उपयोग गरिने जलस्रोत विवरण:

- (क) जलस्रोतको नाम(चार किल्ला सहित भएको ठाउँ:
- (ख) जलस्रोत बाट गरिने प्रयोग:
- (ग) उपभोक्ता संस्थाले उपयोग गर्ने चाहेको जलस्रोतको परिणाम:

२. उपभोक्ता संस्थाले पुर्याउने चाहेको सेवा सम्बन्धि विवरण:

- (क) सेवाको किसिम:
- (ख) सेवा पुर्याउने क्षेत्र:
- (ग) सेवाबाट लाभान्वित हुने उपभोक्ताहरूको संख्या:
- (घ) भविष्यमा सेवा विस्तार गर्न सकिने सम्भावना:

सही:
नाम, थर:
पद:

(Signature)
अपिहिमाल गाउँपालिका अध्यक्ष
अपिहिमाल गाउँपालिका, धार्चुला



अनुसूची-३
(नियम १३ को उपनियम(१) संग सम्बन्धित)
जलस्रोत उपयोगको सर्भेक्षण अनुमति पत्रको लागि दरखास्त

मिति:.....

श्री अध्यक्ष ज्यू,
अपिहिमाल गाउँपालिका जलस्रोत समिति,
खण्डेश्वरी दाचुला

जलस्रोतको उपयोगको निमित्त सर्भेक्षण गर्नको लागि अनुमतिपत्र पाउन अपिहिमाल गाउँपालिकाको जलस्रोत नियमावली, २०७५ को नियम १३ बमोजिम देहायको विवरण खुलाई दरखास्त पेश गरेको छु।

(१) व्यक्ति वा संगठित संस्थाको नाम र ठेगाना:

(२) उद्देश्य:

(३) सर्भेक्षण गर्ने क्षेत्र:

(४) सर्भेक्षण गर्न लाग्ने अनुमानित खर्च रु.:

(पुष्ट्याइ विवरण संलग्न गर्नुपर्ने छ)

(५) सर्भेक्षण गर्ने अवधि:

(६) अन्य विवरणहरू: (अपिहिमाल गाउँपालिकाको जलस्रोत नियमावली, २०७५ को नियम १३ बमोजिम)

(७) माथि उल्लेखित व्यहोरा ठिक साँचो छ भन्नुछाँ उहाँ कानून बमोजिम सहुला बुझाउला।

संगठित संस्था भए सो संस्थाको छाप:

सम्बन्धित व्यक्ति वा संगठित संस्थाको

तर्फबाट दरखास्त दिनेको

नाम, घर:

सही:

पद:

ठेगाना:


अपिहिमाल गाउँपालिका अध्यक्ष
अपिहिमाल गाउँपालिका



अनुसूची-४

(नियम १५ संग सम्बन्धित)

अपिहिमाल गाउँपालिका जलस्रोत समिति खण्डेश्वरी, दार्चुला

जलस्रोत उपयोगको सर्वेक्षण अनुमति पत्र

अनुमति पत्र संख्या:

मिति:.....

श्री.....
.....

महाशय,

तपाईंलाई जलस्रोतको उपयोगको सर्वेक्षण गर्न पाउने गरी देहायको विवरण खोलेर अपिहिमाल गाउँपालिकाको जलस्रोत नियमावली, २०७५ को नियम १५ बमोजिम यो अनुमतिपत्र प्रदान गरिएको छ ।

- (१) व्यक्ति वा संगठित संस्थाको पूरा ठेगाना
- (२) जलस्रोत सर्वेक्षणको उद्देश्य
- (३) जलस्रोत सर्वेक्षणको क्षेत्र
- (४) सर्वेक्षण गर्ने अवधि
- (५) अनुमति पत्र बहाल रहने अवधि

अनुमतिपत्र दिने अधिकारीको

नाम:

सही:

पद:

अपिहिमाल गाउँपालिका अध्यक्ष
खण्डेश्वरी, दार्चुला



अनुसूची-५
(नियम १७ संग सम्बन्धित)
जलस्रोत उपयोग अनुमतिपत्रको लागि दरखास्त

मिति:

श्री अध्यक्ष ज्यू,
अपिहिमाल गाउँपालिका, जलस्रोत समिति
खण्डेश्वरी दाचुला

जलस्रोत उपयोगको निमित्त अनुमति पाउन जलस्रोत नियमावली, २०७५ को नियम (१७) बमोजिम देहायका विवरणहरु समेत खुलाई यो दरखास्त पेश गरेको छु।

- (१) व्यक्ति वा सांगठनिक नाम र ठेगाना
 - (२) उद्देश्य
 - (३) उपयोग गर्न खोजेको जलस्रोतको परिमाण र उपयोग गर्ने परियोजना
 - (४) प्रस्तावित जलस्रोतको मुहान रहेको (चार किल्ला) र उपयोग गर्ने ठाउँ
 - (५) जलस्रोतको उपयोगबाट लाभ पुग्ने ठाउँको क्षेत्रफल
 - (६) प्रस्तावित उपभोग बाट हुन सक्ने सम्भावित लाभ
 - (७) प्रस्तावित सेवा बाट लाभान्वित हुन सक्ने उपभोक्ता संख्या
 - (८) जलस्रोत उपयोगका लागि लाग्ने अनुमानित रकम र सोको स्रोत
 - (९) जलस्रोत उपयोग गर्ने तरिका
 - (१०) जलस्रोतको हाल भएको उपयोग र भविष्यमा हुन सक्ने उपयोग
 - (११) अन्य विवरण
- माथि उल्लेखित व्यहोरा ठिक साँचो छ भन्नुठा ठहरे कानून बमोजिम सहला बुझाउला।

संगठित संस्था भए सो को छाप:

सम्बन्धित व्यक्ति वा संगठित संस्थाको
तर्फबाट दरखास्त दिनेको
नाम, घर:
सही:
पद:
ठेगाना:

(Signature)
अपिहिमाल गाउँपालिका, खण्डेश्वरी



अनुसूची-६
(नियम २० संग सम्बन्धित)
अपिहिमाल गाउँपालिका जलस्रोत समिति खण्डेश्वरी
दार्चुला
जलस्रोत उपयोगको अनुमतिपत्र

श्री.....

मिति:

महाशय,

तपाईंलाई जलस्रोतको उपयोग गर्न पाउने गरी देहायको विवरण खोली अपिहिमाल गाउँपालिकाको जलस्रोत नियमावली, २०७५ को नियम २०) बमोजिम यो अनुमतिपत्र प्रदान गरिएको छ।

- (१) व्यक्ति वा संगठनिक संस्थाको नाम र ठेगाना:
- (२) जलस्रोत उपयोगको उद्देश्य:
- (३) जलस्रोतको नाम, किसिम र रहेको स्थान (चारकिल्ला सहित):
- (४) उपयोग गर्न पाउने जलस्रोतको परिणाम:
- (५) जलस्रोत उपयोगको क्षेत्र:
- (६) जलस्रोत उपयोग गर्ने तरिका:
- (७) प्रस्तावित परियोजना बाट लाभान्वित हुने उपभोक्ताहरूको संख्या:
- (८) अनुमतिपत्र बहाल रहने अवधि:

अनुमतिपत्र दिने अधिकारीको
नाम:
सही:
पद:

(Signature)
अपिहिमाल गाउँपालिका अध्यक्ष
जलस्रोत समिति, खण्डेश्वरी



अनुसूची-७
(नियम २४ को उपनियम (२) संग सम्बन्धित)
अपहिनाल गाउँपालिका जलस्रोत समिति खण्डेश्वरी
दार्चुला
जलस्रोत उपयोगको अनुमतिपत्र

अनुमतिपत्र सं. _____ मिति _____
श्री _____

महाराज, तपाईंलाई _____ मा दिनु भएको दरखास्त बमोजिम देहायको विवरणहरु खुलाई जलस्रोत नियमावली, २०७१ को नियम २४ बमोजिम यो अनुमतिपत्र प्रदान गरिएको छ।

- (१) जलस्रोत उपयोग गर्ने व्यक्ति वा संघाटित संस्थाको पूरा ठेगाना:
- (२) जलस्रोत उपयोग संग सम्बन्धित परियोजनाको नाम र किसिम:
(प्रत्येक उपयोग संग सम्बन्धित)
- (३) जलस्रोतको नाम र रहेको स्थान
- (४) जलस्रोत उपयोग भएको स्थान
- (५) जलस्रोत उपयोग भएको परिणाम
प्रदेश _____ जिल्ला _____ बा गाउँपालिका _____
- (६) उपभोक्ता संख्या र त्यसको किसिम
- (७) सेवा उपलब्ध गराउन शुरु गरेको मिति
- (८) अनुमतिपत्र बहाल रहने अवधि
- (९) अन्य शर्तहरु

अनुमतिपत्र दिने अधिकारीको
नाम: _____
सही: _____
पद: _____

(Handwritten signature)



अनुसूची-८
(नियम १३ को उपनियम (२), नियम २५ र २६ को उपनियम (२) संग सम्बन्धित)
अनुमतिपत्र दस्तुर

जलस्रोत उपयोगको किसिम:	दस्तुर
(क) खानेपानी र घरेलु उपयोग	रु.१००
(ख) सिचाई	रु.२००
(ग) पशुपालन तथा मत्स्यपालन जस्ता कृषि जन्य उपयोग	रु.१००
(घ) घरेलु उपयोग, औद्योगिक व्यवसाय तथा खानीजन्य उपयोग	रु.२००
(ङ) जलयातायात	रु.५००
(च) आमोद, प्रमोद जन्य उपयोग	रु.५००
(छ) अन्य उपयोग	रु.५००

[Signature]
नियम २०७३ मा पठित सशोधन
नियम २०७३ मा पठित सशोधन



अनुसूची-९

(नियम २५(२) संग सम्बन्धित)

जलस्रोत उपयोग बापत बुझाउनुपर्ने वार्षिक शुल्क

१. सिचाईको हकमा:

(क) दुई हजार हेक्टर सम्मको जमिन सिचाई गर्ने प्रतिहेक्टर रु..... का दरले अधिकतम	रु १०००
(ख) दुईहजार देखि पाँचहजार हेक्टर सम्मको जमिन सिचाई गर्ने	रु २०००
(ग) पाँचहजार देखि दशहजार हेक्टर सम्मको जमिन सिचाई गर्ने	रु ५०००
(घ) दशहजार देखि पन्ध्र हजार हेक्टर सम्मको जमिन सिचाई गर्ने	रु १०,०००
(ङ) पन्ध्र हजार देखि बिस हजार सम्मको जमिन सिचाई गर्ने	रु १५०००
(च) बिसहजार देखि पच्चिस हजार हेक्टर सम्मको जमिन सिचाई गर्ने	रु २००००
(छ) पच्चिस हजार हेक्टर भन्दा माथिको जमिन सिचाई गर्ने	रु २५०००

२. खानेपानीको हकमा:

(क) दुई हजार सम्मको जनसंख्या लाई खानेपानी व्यवस्था गर्ने	रु ५००
(ख) दुई हजार देखि पाँच हजार सम्मको जनसंख्यालाई खानेपानी व्यवस्था गर्ने	रु २०००
(ग) पाँच हजार देखि दशहजार सम्मको जनसंख्या लाई खानेपानी व्यवस्था गर्ने	रु ५०००
(घ) दश हजार देखि पन्ध्र हजार सम्मको जनसंख्यालाई खानेपानी व्यवस्था गर्ने	रु १००००
(ङ) पन्ध्र हजार देखि बिस हजार सम्मको जनसंख्यालाई खानेपानी व्यवस्था गर्ने	रु १५०००
(च) बिस हजार देखि पच्चिस हजार सम्मको जनसंख्यालाई खानेपानी व्यवस्था गर्ने	रु २००००
(छ) पच्चिस हजार भन्दा माथिको जनसंख्यालाई खानेपानी व्यवस्था गर्ने	रु २५०००

३. कृषि जन्म उपभोगका लागि रु २००० देखि २०००० सम्म पानी प्रयोगको परिमाणको आधारमा ।

४. घरेलु उपयोगको लागि रु २००० देखि २० हजार सम्म पानी प्रयोगको परिमाणको आधारमा ।

५. औद्योगिक व्यवसाय तथा खानीजन्म उपयोगको लागि रु ५००० देखि ५०००० सम्म पानी प्रयोगको परिमाणको आधारमा ।

६. आमोद प्रमोद जन्म प्रयोगका लागि रु १००० देखि १०००० सम्म पानी प्रयोगको परिमाणको आधारमा ।

७. अन्य प्रयोगका लागि रु ५००० देखि १०००० सम्म वार्षिक कारोबारका आधारमा ।

(Signature)



अनुसूची-१०
(नियम ४५ संग सम्बन्धित)
जग्गा उपयोग वा प्राप्तीका लागि दरखास्त

मिति:

श्री अध्यक्ष ज्यू,
जलस्रोत समिति, अर्पिहनाल गाउँपालिका
खण्डेश्वरी, दाचुला

महोदय,
जलस्रोतको उपयोगको सिलसिलामा निर्माण कार्य शुरु गर्नको लागि तपश्चितमा उल्लेखित घर जग्गा उपयोग गर्नुपर्ने वा प्राप्त गर्नुपर्ने भएकोले नियमानुसार उपयोग गर्न पाउने गरि वा प्राप्त गराई पाउन यो दरखास्त पेश गरेको छु।

तपश्चित:

१. आवश्यक जग्गाको चारकिल्ला खुल्ने विवरण
२. जग्गाको स्वामित्व खुल्ने प्रमाण कागजात तथा सम्बन्धित वडा कार्यालयको सिफारिस
३. जग्गाको उपयोग प्रयोजन खुल्ने कागजात

संगठित संस्था भए सो संस्थाको छाप:

सम्बन्धित व्यक्ति वा संगठित संस्थाको
तर्फबाट दरखास्त दिनेको
नाम, घर,
सही,
पद,
ठेगाना

(Signature)
आशाले
सरुमण सिंह धामी
प्रमुख प्रशासकिय अधिकृत
जल स्रोत समिति, अर्पिहनाल गाउँपालिका, खण्डेश्वरी